

קאמפאני: „א זמל“ פון אהרן צייטלין, מוזיק-בוגאטש, „נאכט-אידיליע“ פון דילאן, מוזיק-געלבארט, „א מזלדיקע שעה“ פון שעכטער, „יאסל בער“ פון מאנגער, מוזיק — קיפניס, „ווא-לעכל“, פאלקסליד — מוזיק וואלאוויטש, (דורך אינטערנעשאנאל רעקארדס): „די נאכט“ פון פרץ הירשביין, מוזיק — ליו סטעיף, „א טענה“ (חסידיש), „אין דער פינסטער“ פון זישע לאנדוי, מוזיק — בראדין, „יאסל קלעזמער“ פון נפתלי גראס, מוזיק — פיינגאלד, (דורך סטינסאן רעקארד קאמפאני): „אליין“ פון ה. רויזענ-בלאט, מוזיק — געלבארט, „פארטיזאנען-ליד“ פון הירש גליק מוזיק — פראקראס, „דער האן“ פון לייב קוויטקא, מוזיק — מאנדעלבוים, „דער טאטע האט די מאמע גענומען“ (בראדערז-גרע), (דורך אינטערנעשאנאל): „ביים ברעג ים“ פון עליזה גרינ-בלאט, מוזיק אראנזשירט בראדין, דאס ישראל-ליד „הארץ“, „ס'וועלטל איז ניט אזוי אייני“, מוזיק אראנזשירט בראדין, „ליד פון אן אלטן בחור“ (אוקראיניש), און 5 רוסישע פאלקס-לידער, (דורך קאלאמביא רעקארדס) א צאל אפערע-אריעס.

ב. האט אויך רעקארדירט 4 לאנג-שפילדיקע רעקארדס פון ליוויקס פאעזיע, ארויסגעגעבן פאר בלינדע דורכן ברעיל אינ-סטיטוט.

ש. ע. י. ראבינאוויטש — דער בראדין-זאטין קאנצערט, „קענעדער אדלער“, מאנט רעאל, 3 אפריל 1935.

זלאטין, זעלדע

[הילדא שווארץ]

געבוירן 1906 אין ניו-יארק, אמע-ריקע. זי איז געווען „דאס וונדער-קינד פון יידישן טעאטער“, צו 8 יאר האט זי אנגעהויבן שפילן קינדער-ראלן אין „לע-נאקס-טעאטער“ (ביי גאלדבערג און דזשיי-קאבס), דערנאך מיט בערטא קאליש, דזשייקאב פ. אדלער, מאקס געביל און אין „יידישן קונסט-טעאטער“ מיט מאריס שווארץ און שווארץ און שפעטער אלס סוברעיטין אין „ראלאנד-טעאטער“, און מיט מאלי פיקאן, א סעזאן געשפילט יידיש טעאטער אין לאנדאן און צוריקקומענדיק אין ניו-יארק פארטגעזעצט איר מוזיקאלישן שטודיום אין מאנהעטן סקול און מוזיק און אריבער צו קאנצערטן פון הומאר און סאטירע, ווי אויך אלס פיאנא-סאליסטין און אקאמפאניאטארקע.

צו אירע פאפולערסטע נומערן געהערן: „דאס מעסערל“ פון שלום עליכם, „א טשאקאלאדן שאפ“ פון פארבער, „די מומע ביילע“ פון כאווער-פאווער און מאנאלאגן פון משה נאדיר, זי האט ארויסגעגעבן די רעקארדס „בר מצוה“ (סאטירע), „שכנים“, סאטירע, „בוקאווינע“ (א דערציילעריש פאלקס-ליד) און „מאזורקע“ פון א. לוצקי, אראנזשירט פון איר, צוזאמען מיט מאקסיס בראדין פירט זי אויך דורך אין אן איינאקטער פרץ הירשביינס „גרינע פעלדער“.

י. ראבינאוויטש שרייבט נאך אירס א קאנצערט אין מאנטרעאל: „מיר קאנען זיך ניט פארשטעלן קיין בעסערן נחמ-רוח ווי צו הערן זעלדע זלאטיןס קינסטלערישע אויסטייטשונג פון יידישן הומאר“.

דער „פארווערטס“ שרייבט נאך א קאנצערט:

„די שוישפילערין זעלדע זלאטין האט געהאט א טאפלטע אויפגאבע אי פון א פארלייענערין אי פון דער פיאנא-באגלייטערין צו מרים בערנעט. זעלדע זלאטין האט א סך צוגעגעבן צו דער אינטערעסאנטער פראגראם מיט איר אויסשפילן די מאנאלאגן פון אליעזר שטיינבארג, שלום-עליכס און פון דעם פאעט יעו-טושענקא — די פאעמע „באבי יאר“, העכסט געלונגען איז געווען דער הומאריסטישער נומער „די מומע ביילע“ פון כאווער-פאווער. אין דעם בילד האט זעלדע זלאטין אויסגעשפילט, אויף א קאמיש-הארציקן אופן, יידישע געשטאלטן פון דער אלטער היים און א יידישע חתונה. שטארק געלונגען איז געווען דאס איבערדערציילן, פארקירצט, שלום-עליכמס „דאס מעסערל“.

ש. ע. — זעלדע זלאטין קאנצערט, „פארו“, נ. י., 17 נאך, 1967.

אבעלמאן, מרדכי

[געב. 25 מאי 1909 — געשט. 2 דעצעמבער 1969]

געבוירן 25 מאי 1909 אין ווארשע. נאך אלס יוגנטלעכער האט ער זיך אָנגעשלאסן אין א דראמאטישן קרייז, ווו ער האט ארויסגעוויזן בינע-פעיקייטן. א לענגערע צייט האט ער געשפילט אין ווארשע א'א פון יעקב און לאה ראטבאום. אנטלאפן בעת דער צווייטער וועלט-מלחמה פון פוילן, איז ער נאך לאנגע וואלגערינישן אנגעקומען אין סאווייעט-רוסלאנד. דארט האט ער זיך אנגעשלאסן



אין אידא קאמינסקאס טרופע און מיט איר ארומגעפארן איבער שטעט און שטעטלעך און געשפילט יידיש טעאטער. נאכן סוף פון דער מלחמה, איז א. א. אנגעקומען אין די יידישע קעמפס אין דייטשלאנד און דארט אנגעפירט מיט דער טעאטער-טרופע „בדרך“. אונטער זיין דירעקציע איז די טרופע ארומגעפארן איבער די די קעמפס מיט גרויס דערפאלג ביי די אפגעראטעוועטע שארית הפליטה.

וועגן דעם שרייבט נארבערט האראוויץ:

„די יידן פון דער שטאט בערלין און פון בערלינער „די פי-לאגער האבן געהאט זייער אייגענעם טעאטער. דער אנסאמבל האט זיך גערופן „בדרך“ [אין וועג], און (האט) אויפגעפירט צווישן אנדערע גרויסע פארשטעלונגען, ווי למשל, „דער גיבור איז קייטן“ פון וויקטאר הוגא, אירע אנפירער זיינען געווען די פרא-פעסיאנעלע שוישפילער מרדכי אבעלמאן (היינט אין שיקאגא) און דוד מינסטער, אן אקטיאר פון ווארשעווער „יונג טעאטער“ (היינט אין לאס, אנדזשעלעס). די איבריגע אנטווערפער זיינען געווען אמאטאָרן, אבער זייער אַרבעטסזאָמע און טאַלענטפולע „בדרך“ האט געגעבן זיינע פארשטעלונגען אין אלע לאגערן פון דער אמעריקאנער און ענגלישער זאנע מיט א נישקשהדיקן דערפאלג. זיי האבן מיטגעפירט פון בערלין א גרויסן אנסאמבל מיט קאסטיומען און רעקוויזיטן. דער עולם האט אפגעשאצט זייער מיפולע אַרבעט, וואָס האט געמחט אַריינגעלייגט ווערן אין די שווערע ספעקטאַקלען.“